

اللہ کی راہ میں خرچ

سید ابوالاعلیٰ مودودی

سورہ الحدیڈ کا موضوع انفاق فی سبیل اللہ کی تلقین ہے۔ اسلام کی تاریخ کے اس نازک ترین دور میں جبکہ عرب کی جاہلیت سے اسلام کا فیصلہ کن معرکہ بپاتھا یہ سورہ اس غرض کے لیے نازل فرمائی گئی تھی کہ مسلمانوں کو خاص طور پر مالی قربانیوں کے لیے آمادہ کیا جائے اور یہ بات ان کے ذہن نشین کرائی جائے کہ ایمان مخصوص زبانی اقرار اور کچھ ظاہری اعمال کا ہم نہیں ہے بلکہ اللہ اور اس کے دین کے لیے مخصوص ہونا، اس کی اصل روح اور حقیقت ہے۔ جو شخص اس روح سے خالی ہو اور خدا اور اس کے دین کے مقابلے میں اپنی جان و مال اور مغلاد کو عزیز تر رکھے، اس کا اقرار ایمان کو حکلا ہے جس کی کوئی قدر و قیمت خدا کے ہاں نہیں ہے۔

اس مقدمہ کے لیے سب سے پہلے اللہ تعالیٰ کی صفات بیان کی گئی ہیں تاکہ سامنے کو اچھی طرح یہ احساس ہو جائے کہ کس عظیم ہستی کی طرف سے ان کو مناطب کیا جا رہا ہے۔ اس کے بعد حسب ذیل مضامین سلسلہ دار ارشاد ہوئے ہیں:

— ایمان کا لازمی تقاضا یہ ہے کہ آدمی راہ خدا میں مال صرف کرنے سے پہلوتی نہ کرے۔ ایسا کہنا صرف ایمان ہی کے منافی نہیں ہے بلکہ حقیقت کے اعتبار سے بھی غلط ہے کیونکہ یہ مال دراصل خدا ہی کا مل ہے جس پر تم کو خلیفہ کی حیثیت سے تصرف کے اختیارات دیے گئے ہیں۔ کل یہی مال دوسروں کے پاس تھا، آج تمہارے پاس ہے، اور کل کسی اور کے پاس چلا جائے گا۔ آخر کار اسے خدا ہی کے پاس رہ جانا ہے جو کائنات کی ہر چیز کا وارث ہے۔ تمہارے کام اس مال کا کوئی حصہ اگر آسکتا ہے تو صرف وہ جسے تم اپنے زمانہ تصرف میں خدا کے کام پر لگا دو۔

— خدا کی راہ میں جان و مال کی قربانی دینا اگرچہ ہر حال میں قابل قدر ہے، مگر ان قربانیوں کی قدر و قیمت، مواقع کی نزاکت کے لحاظ سے متین ہوتی ہے۔ ایک موقع وہ ہوتا ہے جب کفر کی طاقت بڑی زبردست ہو اور ہر وقت یہ خطرہ ہو کہ کہیں اسلام اس کے مقابلے میں مغلوب نہ ہو جائے۔ دوسرا موقع وہ

ہوتا ہے جب کفر و اسلام کی کش کمش میں اسلام کی طاقت کا پڑا بھاری ہو جائے اور الہ ایمان کو دشمن حق کے مقابلے میں فتح نصیب ہو رہی ہو۔ یہ دونوں حالتیں اپنی اہمیت کے لحاظ سے یکسل نہیں ہیں۔ جو لوگ اسلام کے ضعف کی حالت میں اس کو سریلند کرنے کے لئے جائیں لا رائیں اور مال صرف کریں، ان کے درجے کو وہ لوگ نہیں پہنچ سکتے جو اسلام کے غلبے کی حالت میں اس کو مزید فروغ دینے کے لئے جان و مل قربان کریں۔

— راہ حق میں جو مال بھی صرف کیا جائے، وہ اللہ کے ذمے قرض ہے اور اللہ اسے نہ صرف یہ کہ کتنی گناہ بڑھا چڑھا کر والپس دے گا بلکہ اپنی طرف سے مزید اجر بھی عنایت فرمائے گا۔

— آخرت میں نور ان ہی الہ ایمان کو نصیب ہو گا جنہوں نے راہ خدا میں اپنا مال خرچ کیا ہو۔ رہے وہ منافق جو دنیا میں اپنے ہی ملاؤ کو دیکھتے رہے اور جنہیں اس بات کی کوئی پروا نہیں رہی کہ حق غالب ہوتا ہے یا باطل؛ وہ خواہ دنیا کی اس زندگی میں مومنوں کے ساتھ ملے جلے رہے ہوں، مگر آخرت میں ان کو مومنوں سے الگ کر دیا جائے گا، نور سے وہ محروم ہوں گے اور ان کا حشر کافزوں کے ساتھ ہو گا۔

— مسلمانوں کو ان الہ کتاب کی طرح نہ ہو جانا چاہیے جن کی عمر دنیا پرستی میں بیت گئی ہیں اور جن کے دل زمانہ دراز کی غفلتوں سے پھر ہو گئے ہیں۔ وہ مومن ہی کیا جس کا دل خدا کے ذکر سے نہ پچھلے اور اس کے نازل کردہ حق کے آگے نہ بچھکے۔

— اللہ کے نزدیک صدقیں اور شہید صرف وہ الہ ایمان ہیں جو اپنا مال کسی جذبہ ریا کے بغیر صدق دل سے اس کی راہ میں صرف کرتے ہیں۔

— دنیا کی زندگی محض چند روز کی بسار اور ایک مٹاع غور ہے۔ یہاں کا کھیل کوڈ، یہاں کی دلچسپیاں، یہاں کی آرائیش و نیباش، یہاں کی بڑائیوں پر فخر اور یہاں کا دھن دولت، جس میں لوگ ایک دوسرے سے بڑھ جانے کی کوششیں کرتے ہیں، سب کچھ نلپیدار ہے۔ اس کی مثل اس کھیتی کی ہے جو پہلے سر بز ہوتی ہے، پھر زرد پڑ جاتی ہے اور آخر کار بھس بن کر رہ جاتی ہے۔ پایدار زندگی دراصل آخرت کی زندگی ہے جمل بڑبے نہ کچھ نکلنے والے ہیں۔ تھیں ایک دوسرے سے آگے نکلنے کی کوشش کرنی ہے تو یہ کوشش جنت کی طرف دوڑنے میں صرف کرو۔

— دنیا میں راحت اور مصیبت جو بھی آتی ہے اللہ کے پہلے سے لکھے ہوئے فیصلے کے مطابق آتی ہے۔ مومن کا کردار یہ ہونا چاہیے کہ مصیبت آئے تو ہمت نہ ہار بیٹھے، اور راحت آئے تو اتزانہ جائے۔ یہ تو ایک منافق اور کافر کا کردار ہے کہ اللہ اس کو نعمت بخشنے تو وہ اپنی جگہ پھول جائے، فخر جانے لگے، اور اسی نعمت دینے والے خدا کے کام میں خرچ کرتے ہوئے خود بھی تھک ملی دکھائے اور دوسروں کو بھی بھل کرنے

کامشوورہ دے۔

— اللہ نے اپنے رسول کھلی کھلی نشانیوں اور کتاب اور میزان عدل کے ساتھ بھیجے تاکہ لوگ انصاف پر قائم ہوں، اور اس کے ساتھ لوبا بھی نازل کیا تاکہ حق قائم کرنے اور باطل کا سرنچا کرنے کے لیے طاقت استعمال کی جائے۔ اس طرح اللہ یہ دیکھنا چاہتا ہے کہ انسانوں میں سے کون لوگ ایسے نکتے ہیں جو اس کے دین کی حمایت و نصرت کے لیے انھی کھڑے ہوں اور اس کی خاطر جان لزا دیں۔ یہ موقع اللہ نے تمہاری اپنی ہی ترقی و سرفرازی کے لیے پیدا کیے ہیں، ورنہ اللہ اپنے کام کے لیے کسی کا محتاج نہیں ہے۔

— اللہ تعالیٰ کی طرف سے پہلے انہیا آتے رہے جن کی دعوت سے کچھ لوگ راہ راست پر آئے اور اکثر فاسق بنے رہے۔ پھر عیسیٰ علیہ السلام آئے جن کی تعلیم سے لوگوں میں بہت سی اخلاقی خوبیاں پیدا ہوئیں، مگر ان کی امت نے رہبانیت کی بدعت اختیار کر لی۔ اب اللہ تعالیٰ نے محمد صلی اللہ علیہ وسلم کو بھیجا ہے۔ ان پر جو لوگ ایمان لا سکیں گے اور خدا سے ڈرتے ہوئے زندگی بر کریں گے، اللہ ان کو اپنی رحمت کا دہرا حصہ دے گا اور انھیں وہ نور بخشنے گا جس سے دنیا کی زندگی میں وہ ہر ہر قدم پر ٹیکھے راستوں کے درمیان سیدھی راہ صاف دیکھ کر چل سکیں گے۔ اہل کتاب چاہے اپنے آپ کو اللہ کے فضل کا ٹھیکے دار سمجھتے رہیں، مگر اللہ کا فضل اس کے اپنے ہی ہاتھ میں ہے، اسے اختیار ہے جسے چاہے اپنے فضل سے نواز دے۔

یہ ہے ان مضامین کا خلاصہ جو اس سورت میں ایک ترتیب کے ساتھ مسلسل بیان ہوتے ہیں۔

(سورۃ العید، تفہیم القرآن ج ۵، ص ۲۹۸-۳۰۰)

برطانیہ کا رسالہ IMPACT کراچی میں مستیاب ہے اور درج ذیل پڑھے
سے حاصل کیا جاسکتا ہے:

ڈاکٹر محمد شمار احمد

شمار میڈیکل سنٹر بلاک نمبر ۱، گلشن اقبال کراچی - 75300

فون: 9994429 اوقات صبح: ۶:۰۰ تک، شام: ۱۰:۰۰ تک